



Ni yib ku President Dieter F. Uchtdorf  
Bin La'gruw e Counselor u lane Bin Somm'on e Presidency

# T'ufeg Nib Machalbog E Be Chuweg Urngin E Murus

*Ngad tiyed e murus rodad nga tomur magdad par u lane yafos rodad  
nib sug ko falfalan', athap, nge nangan' ni bay fare Somoel rodad.*

**P**i walageg ni pumoon nge ppin, pi tafager, ri ba falfalan' nib gaaq ni ngad madaq gad ni gangin e Galasia ko fayleng ni ngar mukun gad nga ta'abang u gelngin e mich nge tu'ufeg rok Got nge pi fak.

Ma ri gube falfalan' ngay ni bay fare profet rodad, Thomas S. Monson. President, bay gu feked nga gumircha'en mad e thin ko pow'iy, yal'uw, nge lowan' ni gubin ngiyal'. Ri gab tu'uf romad, President Monson, ma bay mu un ko meibil romad.

Boech e duw kafram, nap'an ni gube pigpig ni gag e president u Frankfurt, Germnay, bay reb e ppin ni kari kireban' ni noen ngog u tomuren fare mo'olung ko stake romad.

"Gathi riba kireb?" ni be yoeg. "Bay aningeg fa laal e gidii' nibe mol u nap'an ni gabe non!"

Mug par ngug lemnag mug fulweg ni, "Gube lemnag ma sana mol u galasia e th'abi fel' nga fithik I dowey ko gubin e mol."

Le'engig i, Harriet, e rung'ag e n'en ni ku goeg me yani ta'aboch me yoeg ngog ni n'en ni kugog e rib mangil.

## Fare Tamilang nib Gaa'

U ra'ay e duw kakrom u North America, bay ban'en ni buch ni kanoeg fare "Mo'od nib Gaa' ngay" ni yan u barba' e naam nga barba'. Ni n'en ni yima rin' e woed ni ngan pug e gidii e u nap'an e tin nib thothup ban'en ni ka yad be mol.

Joseph Smith e ri unan' ko pi n'en ni rung'ag ko ba preacher ni ma un ko re mo'od ney. Iraray reb i fan ni turguy ni nge gay Somoel u gelngin e meybil rok' ni kari mus rogon riy.

Pi tamachib ney e bay reb e yalen rorad ko machib, ni ke sug ko thamtham, ni ra taw nga napan e mo'olung ma woed nib sug nga marangagen e tini baray nib tamdag nu tharmiy ni be son nag e pi tadenen.<sup>1</sup> Tin ni yad be fill ban'en e dar karang e chuchuw ko gidii—ya be

karang e murus. Ya ngongol roraed e ngar karinged e murus ko gidii' ni nge un ko fare galasia.

## Yibe Rin' ni Bachane Yibe Rus

Kakrom, e digow ni kan ngongoliy e nge yag ko gidii' ni ne mithmith. Galabthir e ma tay e digow nga laniyan e bitir roraed, gidii'en e murwel nge ta muruwel roraed, nge polictician nge girdii ni ma towal.

Gidii' ni ba salap u rogon e market e manang fan gelngin e murus ni yaed ma rin ma ku yad ma rin'. Aray fan boech e milwol ko advertising ni ma weliy thibngin ni fa'anra dab ni chuwi'y e cereal rorad fa fa'an gara pag rebe video game ni kab bi'ech fa cell phone, ma gadad ra par niba kireb rogon e par rodad, ma gara yim' ni yigo gur ma gab kireban'.

Gadad be minmin e ko re n'ey ma gadad be lemnag ni dab da fol gad ko tinem e gathibthib, machane bay bochi ngiyal ni gadad ma rin'. Rib kireb, bay bochi ngiyal ni gadad ma rin' ni boed rogon e pin'ey ni bochan e ngad guyed rogon ni ngan rin' ni boed rogon ni gabadag.

Re milwol rogon ney e la'agruw fan e dobaaq: Bin som'on e nge pii' e athamagil ngodad ni ngad guyed ma gadad lemnag ni *gadad* ra karing e digow ngak boch e girdii'—ma ku arogon gadad. Bin la'agruw e ngug weliy u rogon rebe kanawo' nib fel'.

## Fare Magawon ko Digow

Som'on, e ngad sap gad ko re magawon ney e fithik e magar. U rogon, mini' rodad e dawori yib e magar ni nge abich nib fel' rogon, fa nge tay e seat belt, fa nge exercise

boech, fa nge kunuy e salpiy, fa nge kalngan' ko denen?

Ri ba riyul ni murus e ba gel gelngin ni ra magawon nag dad u rogon e mithmith nge wok rodad. Machane re magawon ney e bochi ngiyal nib toy'ar. Murus e rib papay gelngin ni nge piliyeg gumircha'en dad, ma dabi piliyeg dad ni ngad manged e girdii' ni ba adag e tin nib fel' ma ba adag ni nge fol rok e Chitamangidad nu Tharmiy.

Girdii ni ba murus e ra *yoeg* me rin' e tin nib fel', machane dabi *thamiy* e tin nib fel'. Yad ra lemnag ni yad e dariy fan rad nga bayang nge gamingnin, ma ku rayog ni nge damumu. Ma napan e ra n'uw napan mu n'en ni ra rin' e dabki pagan' ngak beq, kireb laniyan, ma ra ta cham.

Machane, re kanawo' ney nib dalib ko lane yafas nge yal'uweg e dariy yarman Be kireb anug ngay ni ngug rung'ag rebi gothoen e Galasia ni be rin' e biney e ngongol—ni demutrug ko lane tabinaw, murwel rok u Galasia, u tamurwel, fa u rogon e madaq rodad ngak boche girdiiq.

Bochi bo'or, e girdii ni ra fek ko bin baray e kanawo' ni pardeq, machane danir guy u fithikey. Yad be duguliy u rogon e birorad e motochiel, machane napan ni ra dabi fol beq ko pi nochi motochiel ney, ma yira yoeg e thin nib tagan, mani kireb nag e tafnay rorad, ma bochi ngiyal ni yira pardeq.

I Samol e yoeg ni "napan ni . . . ni ngad filed rogon e ngongol u daken e pi ya'al ko pi bitir ko girdii, u rogon gubin mit e kireb, . . . fare tharmiy e kar chuw rad nge pi ya'al ko fare Samol e yad be kireban?"<sup>2</sup>

Bay bochi ngiyal ni ma yib e lumel ngodad ni ngad dugliyed e ngongol rodad ni nge mich uwan' dad ni ra tomur ma ngad turguyed rogon. Ma gadad ra lemnag ni ngad pow'iyed, gathibthib nag, ma gadad be mangach ya ireram e bin ni ra fel' ngak boch e girdii. E gathi arogon, machane fare Somoel e ke weliy ni "fare wamangin e Kan Thothup e t'ufeg, nge falfalan', nge gapas, nge gumaen', nge gol, nge fel' ngak e girdii', nge yul'yul', nge sobutaen', [nge] t'ar laniyan'."<sup>3</sup>

**Rebe kanawo' nib fel'**

Nap'an ni gu nang marunga'gen e Chitamag nu Tharmiy ni bo'or, ma aram e kari yo'or ni kug guy rogon fani fel' nge rogon ni be yal'uweg pi fak. Gathi ke puwan', togopluw, fa tay tapgin banen. <sup>4</sup> Rogon fan— muruwel Rok nge fal'ngin— e nge fil ngodaed, fek daed ngalang, ma nge powiy'-daed ko Tirok ni gubin.<sup>5</sup>

Got ke weliy rogon ngak Moses ni ma "runguy and gol, guman', ma ba sug ko fel' nge yul'yul'."<sup>6</sup>

T'ufeg ko Chitmandaed nu Tharmiy ni fan daed, fapi bitir Rok, e ri ba gaa' ko lowan' rodad ningad nanged fan.<sup>7</sup>

Biney e be yip fan ni Got ba'adag fa be fek owchen ko pi ngongol nib kireb ko motochiyel Rok? Danga', ri danga!

Machane ba'adag ni nge thilyeg rogon e wok rodad ni gathi kemus. Ku ba'adag ni nge thilyeg rogon e par rodad. Ba'adag ni nge thilyeg gumircha'en dad.

Ir e ba'adag ningad gayed ngad koeled fare lay I wasey, me mochaq nage digow rodad, ma gadad yan nga m'on nge nga lang u daken e re wo' ney nib achig. Ir e ba'adag ni ngad rin'ed e pin'ey ni fan ngodad ni bochan e gadad ba tu'uf rok ma ireram e kanwo' ko falfalan'.

Ere, uw rogon ni Got e nge yal'uweg pi fak ni ngar leked ko tiney e rran rodad?

Ke pii' Fak!

Got e pii' fak ni kari mus, Yesus Kristus, ni nge dag ngodad e wo' ni fel'.

Got e ma pi' e athamgil u fithik e, gum'aen', sumunguy, sobutaen' nge t'ufeg ni yul'yul'.<sup>8</sup> Got ba paer u to'obdaed. Gadad ba tu'uf rok, ma napan ni gadad ra paraw, ma ba'adag ni ngad ssak'iy gad nga lang, ngadi athamagil gad, ma gadad gel nged gadad.

Ir e yap rodad.

Ir e bin nib fel' e athap rodad.

Ri ba'adag ni nge suguy dad ko mich.

Be pagan' ngodad ni ngad nanged fan e dalib rodad ma ngad ngongoliyed e tin nib yal'uw banen.

Ireray e kanawo' nib fel'!<sup>9</sup>

**Ma bay I di'in e tin ni Kireb banen ko Fayleng?**

Reb i rogon wo'en Mo'oniyan' ni ba'dag ni ngad kireb nged beq e ngad paged gadad ngad uned ngak nge ngongol rok satan u lane fayleng.

Arragon e fayleng rodad ko somm'on, ma ku bayi ulul I yan ni aram rogon, kireb. Ba yo'or e gidii' ni dariy' tapgin e gafgow ni yad be tay ni bochan boch banen ko yafas ni ke yib rok e girdii. Fatin kireb nge denen ko tiney e rran e ba mit ma ba makar murus.

Machane gubin e pin'ey ma, dab gu thilyeg rogon e par rog ko chiney nga rebe par ko ngiyal ni kakrom ko fayleng. Kan taw'athnagedad nib gaa' ni dariy folan ko tiney e rran ko, fla'ab, lowaen', nge fel' rogon. N'en riy, e kani taw'ath nag dad ko gosgoson e gospel ku Yesus Kristus, ni ke pii' ngodad e puf ko pi magawon nu fayleng ma ke dag ngodad rogon ni ngad paged nge rogon ni ngad poloeq gad riy.

Nap'an ni gura lamneg e pi ta'wath ney, ma gub'adag ni ngug garbog nga but' ngug pining e magar ngak' e Chitmandad nu Tharmiy ko fare tu'ufeg rok' ngak' pifak ni dariy numungin napan.

Dar ich uwunug ni Got e ba'adag pi fak ni ngar rus gad fa ngar uned ko tin tagan banen nu fayleng. "Got e gathi ke pii' ngodad a ya'al ko murus, ya gelngin, nge tu'ufeg, nge tafinay nib fel'."<sup>10</sup>

Ke pii' ngodad urungin ekanawo' ni ngad falfalan' gad. Kemus ni ba t'uf ni ngad pir'eged ma gadad nang ko bogi mang. Fare Somoel e ke pугurran ngodad ni "dab murusgaed," ma "ma ngam falfalan' gad,"<sup>11</sup> ma ngam "dab mu rus, pi fakag."<sup>12</sup>

**I Samol e ra un ko pi Mal rodad**

Pi walageg ni pumoon nge ppin, gadad e "pi fak e saf" rok Samol. . Gadad e Gidii'en Got ko tin tomur erran. Ni gadad be fek u daken fithngn dad ni ireram e mich ni ngad sap gad nga m'on ko wub ni bayi tay fare Tabiyul ma ngad faleged rogodad

nge fare fayleng ni nge yib ngodad. Machane, ngad rin'ed e tin nike yoeg Got ma nge tu'uf pi walagdad rodad. Ngad rin'ed e pin'ey u fithik e pagan', nge sobutan', ni dabin sap nga but' ngak bochi rabaq e taliw fa ba ulung I girdii. Pi walageg ni pumoon nge ppin, kani pii' gelngin dad ni ngad fil-ed e thin ku Got nge rogon e monon ni ma tay e Kan, "ni ngad nanged e pow ko ngiyal', nge pow ko wub ko fare Fak e Girdii."<sup>13</sup>

Aram fan, ni ngad nanged, mara-nga'gen e tin ni ba mom'aw ko fayleng, ma ngad nanged marunga'agen fapi mom'aw ko tiney e rran. Machane dani yip fan ni ngad karinged e tomal ni marus ngodad nge ngak bochi gadad. Ma ngad lemnaged e pi momaw' rodad, ni dabi fel' ni ngad sap gad ko fal'ngin, nge fani fel', nge gelngin Got, ni nge mich u wan'dad ma gadad fal'eged rogodad ni ngari felan' gumircha'en dad ko wub rok Yesus ni ir Kristus?

Nge fapi girdii' rok ni kan mich-mich ngorad, dab da pared ni ke m'ay gelngin dad ko murus ni bochan e bay boch banen niba kireb ni bayi buch. Ya, rayog ni ngadarod nga m'on u fithik e mich, gelngin, turguy, nge pagan' ku Got u napan ni gadad ra madaaq nage pi magawon nge pi n'en ni be buch nga m'on.<sup>14</sup>

Gathi gadad be yan ko woq ko pi gachalpen ni yigo gadad. "Samol ni Got . . . e be un ngodad; dabi pagdad, fa digey dad."<sup>15</sup>

"Samol e ra un ngodad ko cham, ma gure gara kol e gapas."<sup>16</sup>

U fithik e murus, ma ngad gayed rogon ni ngad gel naged gadad, ma gadad un ko mich, ma nge pagan' dad e fithik e mich ni "ni dariy mit e talin e cham ni ran fek ngom ni gara m'ing riy."<sup>17</sup>

Gadad ma par u ba ngiyal u fithik e gafgow nge wagay? Ri arogon.

Got e ke yoeg ni, "U lane fayleng ma thingar mu thamiyed e wagagay: machane ngam falfalan' gad; ni kad paged e tin nu fayleng banen."<sup>18</sup>

Rayog ni ngad gayed rogon ni ngad murwel gad ko mich rodad me mich

uwan' dad maa gadad rin ni woed rogon? Rayog ni ngad pired u fithik e pi mich nge tin ni kad micheged? Rayog ni ngad fol gad ko pi motochiel rok Got ni demutrug rogon e pi n'en ni be buch? Arogon rayog rodad!

Ya Got e ke micheg ngodad, "Gubin banen ma nge murwel u ta'abang ni fan ngom, ni fa'an [gara] yan gab yal'uw."<sup>19</sup> Machane, thingar da paged e digow ma gadad par u fithik e falfalan', tamraq, athap, nge pagan' nib gaaq ni Samol e bay rodad.

### T'ufeg Nib Machalbog E Be Chuweg Urngin E Murus

Pi tafagar rog, pi walageg ni pumoon nge ppin ku Kristus, fa'an ni gadad ra nang ni gadad be par u fithik e murus nge kankanan, fa kad pir'eged ko thin rodad, pangin dad, fa wok rodad e ir e be karing e murus ngak bochi gadad, ni gube meibil u gelngin e ya'al rog. Fa'an gama paer ulane murus fa kirebaen', fa gama nang fan e thin, laniyaen'um, fa ngo- ngol ba gay e marus nga reb, Gube meybil ni gelngin gumircha'eg ni ngad chuw gad ko biney e murus ya fare: tu'ufeg rok Kristus nib machael-boeg, bachane "t'ufeg nib polo' be chuweg e murus."<sup>20</sup>

Tu'ufeg rok Samol nib fel' e ba gel ko pi lumel ni ma yib ni ran madad ngay, gathibthib, karing lungun, fa togopluw.

Tu'ufeg rok Kristus nib fel' e ra ayuweg dad ni nga darod u fithik e sobutan', gelngin, nge mich ni gadad be leak fare Tabiyul rodad ni kari mus. Fare tu'ufeg rok Kristus e ma pii gelngin dad ni ngad gel naged gadad u fithik e pi murus rodad ma gadad yung e pagan u fithik gelngin nge fani fel' rok e Chitamangdad nu Tharmiy nge ngak fak, Yesus Kristus.

U lane tabinaw, u tamurwel rodad, u rogon e murwel ko Glasia, u lan gumircha'dad, e ngad paged e tu'ufeg rok Kristus ni nge yoen' loen e murus rodad. Tu'ufeg rok Kristus e ra yoen' loen e murus u fithik e mich!

Fare tu'ufeg rok e ra ayuweg dad ni ngad nanged, pagan', ma nge yibe

mich rodad nga fal'ngin e Chitama- ngiydad nu Tharmiy, rogon e tanam rok, rogon e gospel rok, nge rogon e pi motochiel rok.<sup>21</sup> Got ni ma tu'ufeg nge pi walagdad e ra pilyeg rogon e fol rodad ko pi motochiel rok Got ni nge tibe taw'ath riy ma gathi pi tomal. Tu'ufeg rok Got e ra ayuwegdad ni ngad pired ni gadad ba gol, ma n'ag fan, ma runguy, ma kari tayan' ko murwel ku Got.

Napan ni gadad ra suguy gumir- cha'en dad ko t'ufeg rok Kristus, ma gadad ra qod ni gadad ba thothup ma gadad be yan ni gadad ba falfalan', mich, na'ab, ma yibe qod u fithik ra'en nge runguy rok fare Tabiyul ni karimus, Yesus Kristus.

Gube yoeg e pin'ey, ni fare Apostle John, "Dariy e murus ko[Kristus] tu'ufeg."<sup>22</sup> Pi walageg ni pumoon nge ppin, pi tafager, Got e ma nangem nib fel' rogon. Ri gab tu'uf rok nib gel. Manang ko mange ra buch rom nga m'on. Ba'adag ni "dab mu rus, kemus ni e mich uwunum"<sup>23</sup> ma "ngarim par u fithik e tu'ufeg rok nib[gel]."<sup>24</sup> Ireray e meibil rog nge taw'ath rog u fith- ngan Yesus Kristus, arogon.

### PI NOTE

1. George Whitefield nge Jonathan Edwards e la'agruw niq nib fel' ni ngan weliy ko rogon e tiney e machib.
2. Doctrine and Covenants 121:37.
3. Galatians 5:22–23.
4. U bangial', ma fare Tabiyul e ba'adag ni nge yan nga lane binaw ko fapi Samaritans, machane fapi girdii' e dubrad ma dab ra paged nge yib nga lane binaw rorad. Ma bay la'agruw I pigachalpen ni dabuyew e ren'ey me fith ni ga'ar, "Samol, gab adag ni ngugoged ko nifyi ni nge yib u tharmiy nge gathay rad?" Me fulweg Yesus u fithik e sasafu'og ni ga'ar: "Damur nanged ko mitimang kan e gimed mirin'. Ya fare Fak e Girdii' e gathi ke yib ni nge gathay e yafas ko girdii' ya nge faseg rad" (muguy ko Luke 9:51–56, New King James Version [1982]).
5. Muguy Moses 1:39; ma kag guy ko Ephesians 3:19.
6. Exodus 34:6.
7. Muguy ko Ephesians 3:19.
8. Muguy ko Doctrine and Covenants 121:41. Rib mich ni fa'anra fek dad Got, ni gubin pi fak nu donop, ni nga'ur faleged e tinir e gofarig ngorad, ir— ni beq ni sunmiy nib flont e—rayog ni nge rin' e binir gofarig.
9. Chonggin e Council nu Tharmiy e ireram rebe kanawo' ni yibe fil ni boed rogon e gofarig rok Got. Urom e ire ke dage Chitamangiy nu Tharmiy rogon e tanam rok nib manemus. Rogon e tin ni dabisiy ko re

tanam nem e boed e agency, fol, nge gafgow ko fare Atonement rok Kristus. Lucifer, aray, e yib u rebe kanawo'. Kari tay chilan ni ra ni fol ma—dariy banen ni yira pag. Rogon ni nge yaag e ren'ey e u fithik e mal nge ta ngingnging. Machane fare Chitamangiydad nu Tharmiy ni rib ta tu'ufeg e dabi pag e biney e tanam. Ri be tay fan rogon e agency rok pifak. Manang ni ra'ud oloboch gad I yan nga m'on ni fa'anra karim finay ni ngam fol. Ma aram fan ni ke pii e fare Tathapeg, ni gelngin e gafgow ni tay ni bochan e nge chu w e denen rodad ma ngani gay rogon ni ngan yan nga na'un ku Got.

Napan ni guye e Chiamangdad nu Tharmiy ni bo'or e pi fak ni kar uned ku Lucifer, ma ke tawasar ngak pifak ni ngar fol gad ko biro k e woq? Ke yoeg e thin nib kireb fa lemnag ni nge karing rad ni bochan e kar

rin'ed banen ni ba dalib? Danga. Fare Got rodad nib gel bugwan e rayog ni nge taleg e pi wagagay ney. Rayog ni nge tawasar ngorad ni yoeg ngorad ni ngar rin'ed ni boed rogon ni be yoeg. Machane, ke pag pi fak nge mang yad e ra mel'eged ro rad.


10. 2 Timothy 1:7.
11. See, for example, Joshua 1:9; Isaiah 41:13; Luke 12:32; John 16:33; 1 Peter 3:14; Doctrine and Covenants 6:36; 50:41; 61:36; 78:18.
12. Luke 12:32.
13. Muguy ko Doctrine and Covenants 68:11.
14. Welthin ni tay Moses ko girdiiq ko napan e tirok e rran e kiy be rin: "Dab mu rus. . . . Muguy rogon e gafgow ni tay Samol, ni lebguy ni fan ngom e dobaaq" (Exodus 14:13, New King James Version).
15. Deuteronomy 31:6.
16. Exodus 14:14, New King James Version.

17. Isaiah 54:17.
18. John 16:33.
19. Doctrine and Covenants 90:24; see also 2 Corinthians 2:14; Doctrine and Covenants 105:14.
20. 1 John 4:18.
21. Dabin pagtalin ni fare Tathapeg e gathi ke yib "ni nge yib ngaray nga fayleng ni nge turguy e gechig ko gidii', machane ir e nge thapeg e ni nge ayuweg e fayleng; ya fare fayleng e ra thap ni nge yan u daken." (John 3:17). Ni riyul', "Dariy ban'en nibe rin' ni gathi fan ko fayleng; ya rib t'uf e fayleng rok', ni pii' e pogofan rok' ni goma nga yog ni nge leak gubin e gidii' ngak" (2 Nephi 26:24).
22. 1 John 4:18; see also 1 John 4:16.
23. Mark 5:36.
24. John 15:10

## Tafnow ni fan ko Rran Rodad

**T**abab ko May 2017 nga mada' ko October 2017, pi lesson ko Melchizedek Priesthood nge Relief Society ko bin aningeg e Madnom e thingar ni fal'eg rogon ko ta'areb fa ba yo'or e numon nikan pi' ko general conference ko April 2017. U lane October 2017, ma pi numon e ran mel'eg ko genenral conference ko April fa October. Pi president ko stake nge district e thingar ri mel'eg ko bin ngan e pi numon e ran murwel ngay ko gin ni yaed bay riy', fa yaed ra pi' e biney e murwel ngak e pi bishop nge pi branch president.

Pi numon ney e bay (ni bukum e sabathin) ko [conference.lds.org](http://conference.lds.org).



Yib rok President Thomas S. Monson

# Gelngin fare Babyor ku Mormon

*Gube wenig ngodad ni ngad biy'eged ma gadad be meibil mani gay rogon fare Babyor ku Mormon ni gubin e rran.*

**P**i walageg ni pumoon nge ppin, gube piningmed u fithik e falfalan'ni nga kud madaq gad ko biney e general conference ko Fare Galasia ku Yesus Kristus ni fan e Gidii'en Got ko Tin Tomur E Rran. U m'on ni ngug weliy rogon e milwol rog e dobaa, ma guba'adag ni ngugog laal e temple ni bay ni toey ko yu yang I n'en ni baray: : Brasília, Brazil; greater Manila, Philippines, area; Nairobi, Kenya; Pocatello, Idaho, USA; and Saratoga Springs, Utah, USA.

Re kadbul ney e ngug non ni ngug weliy marangagen gelngin fare ke Babyor ku Mormon nge fani tu'uf ni gadad chonggin e Glasia ni ngad fil-ed, ngan gay, mani rin' e tin be weliy u lane yafas rodad. Fani gaaq fan ni

nge yaag e mich rodad ko re Babyor ku Mormon ney e badiyog I weliy.

Gadad be par u bingiyal ni bo'or e kireb me me'ewar. Mang e rayog ni nge ayuwegdad ko denen nge kireb ni ke nomow u daken e fayleng e chiney? Gag e kug yung e mich rog nib gel ko fare Tabiyul rodad, Yesus Kristus, nge fare gospel ni ra ayuwegdad ni ngad guyed e yoror fa rungrung rodad. Fa'anra gur beq ni damur ma bi'eg e Babyor ku Mormon ni gubin e rran, wenig ngom mu rin'. Fa'an gara bi'eg u fithik e meibil nge ba arar ni gaba'adag ni gnam nang e tin nib riyul', ma fare Kan Thothup e ra gagiyal nage tin riyul' ngom. Fa'anra ba riyul'—me gag e ri gube yoeg e mich rog ni riyul ni Joseph Smith

e— ir rebe profet ni ke guy Got ni Chitamangiy nge Fak, Yesus Kristus.

Ya bochan ni fare Babyor ku Mormon e riyul', Fare Glasia ku Yesus Kristus ko Tin tomur e rran e ire Glasia rok Samol u roy u fayleng, ma fare priesthood nib thothup rok Got e kani pii' nga but' ni fan ko yibil nge pi murwel rok pifak.

Fa'anra dariy e mich rom nib gel ko pin'ey, mu rin' e tini thingar mu rin' ni nge yaag reb ngom. Riba gaaq fan ni nge yaag rebe mich ngom ni gur rom ko ngiyal ney ni ke yo'or paaq, ya tirok boch e girdiiq e kemus ni nge fekem buuchuw nga palog. Machane, napan ni ra yaag ngom, ma mich e ba tu'uf ni nga I par nib gel maba fas ni fa'an gara ululuy e fol ko pi motochiel ku Got nge meibil ni gubin e rran nge ku arogon e bible ni nga un fil.

Gimed chonggin e murwel rok Samol, ri gube yoeg ngak beq nge beq ni ngarin fil banen u fithik e meibil mani gay fare Babyor ku Mormon ni gubin e rran. Napan ni gadad ra rin' ni aram rogon, ma gadad ra par nga bayang ni ra udi rung'aged laman fare Kan, ni ngan pag e lumel, ni nge chuw e murus nge tamarwar, ma nge yaag ngodad e ayuw nu tharmiy nga lane yafas rodad. Ri gube weliy rogon e mich rog u lani gumircha'eg u daken fithngan Yesus Kristus, Amen.